

પત્નીને દર મહિને ૫૦૦૦૦ રૂ. ભરણપોષણ, ૧૭ વર્ષ જૂના છૂટાછેડાના વિવાદમાં 'સુપ્રીમ' ચુકાદો



છૂટાછેડાના કેસમાં મહિલાઓના ભરણપોષણને લઈને સુપ્રીમ કોર્ટે એક મહત્વનો ચુકાદો આપ્યો હતો. સુપ્રીમ કોર્ટે

ભરણપોષણમાં દર બે વર્ષે પાંચ ટકાનો વધારો પણ કરવો પડશે. પતિના બીજા લગ્ન બાદ પ્રથમ પત્નીના પુત્રને પિતાની સંપત્તિમાં અધિકાર હોવાની સ્પષ્ટતા પણ સુપ્રીમે કરી હતી.

અગાઉ આ જ મામલામાં કલકત્તા હાઈકોર્ટ દ્વારા ભરણપોષણની રકમ પ્રતિ માસ ૨૦૦૦૦ રૂપિયા નક્કી કરી હતી, જોકે તેનાથી પત્નીને સંતોષ નહોતો થયો અને તેણે હાઈકોર્ટના નિર્ણયને લઈને સુપ્રીમ કોર્ટમાં

અપીલ કરી હતી. સુપ્રીમ કોર્ટે કાયમી ભરણપોષણની રકમ પ્રતિ માસ ૫૦૦૦૦ રૂપિયા કરી આપી હતી. સાથે જ કહ્યું હતું કે આ કેસમાં પત્ની છૂટાછેડા બાદ અપરણિત અને સ્વતંત્ર રહે છે. તે લગ્ન દરમિયાન જે પ્રકારનું જીવન જીવી રહી હતી તે જ પ્રકારનું જીવન છૂટાછેડા બાદ પણ તેને જીવવાનો અધિકાર છે. પતિની આવકમાં સમય સાથે વધારો થયો છે, છૂટાછેડાનો આ મામલો ૧૭ વર્ષથી ચાલી રહ્યો

હતો.

૧૯૯૭ માં બન્નેએ હિન્દુ રીતિ-રિવાજ મુજબ લગ્ન કર્યા હતા, ૧૯૯૮માં બન્ને વચ્ચે એક પુત્રનો જન્મ થયો હતો, ૧૦ વર્ષ બાદ એટલે કે વર્ષ ૨૦૦૮માં પતિ દ્વારા છૂટાછેડાની અરજ કરવામાં આવી, પત્નીએ પણ ભરણપોષણ માટે અલગથી કેસ દાખલ કર્યો. વર્ષ ૨૦૧૦માં સ્થાનિક કોર્ટે પત્નીને મહિને ૮૦૦૦ રૂપિયાનું ભરણપોષણ આપવા પતિને આદેશ કર્યો, બાદમાં ૨૦૧૪માં

પત્નીને આઠ હજારની સાથે પુત્રને ૬૦૦૦ રૂપિયાનું ભરણપોષણ આપવા કહ્યું. સ્થાનિક કોર્ટના આદેશની અસંતુષ્ટ પત્નીએ હાઈકોર્ટમાં અપીલ કરી, કલકત્તા હાઈકોર્ટે ૨૦૧૫માં ભરણપોષણની રકમ વધારીને ૧૫ હજાર કરી આપી. બાદમાં ૨૦૧૬ માં પતિ દ્વારા દાખલ છૂટાછેડાની અરજ રદ કરી દીધી સાથે જ ભરણપોષણ વધારીને ૨૦ હજાર કર્યું, ૨૦૧૯માં હાઈકોર્ટે છૂટાછેડાને

મંજૂરી આપી, પત્નીએ સુપ્રીમમાં અપીલ કરી હતી, સુપ્રીમે વચગાળાના આદેશમાં ૭૫૦૦૦નું ભરણપોષણ નક્કી કર્યું હતું જ્યારે અંતિમ આદેશમાં તેને ૫૦૦૦૦ કરી નાખ્યું સાથે જ દર બે વર્ષે પાંચ ટકાનો તેમાં વધારો કરવા આદેશ આપ્યો હતો.

પત્નીએ એવી દલીલ કરી હતી કે જ્યારે ૨૦ હજાર રૂપિયા ભરણપોષણ હતું ત્યારે પતિની આવક ઓછી હતી, હવે પતિની

આવક મહિને ચાર લાખ રૂપિયા છે. પુત્ર મારી સાથે રહે છે જેની દેખરેખ મારે રાખવાની હોય છે. સુપ્રીમ કોર્ટે દલીલોને માન્ય રાખી હતી અને આ આદેશ આપ્યો હતો. સુપ્રીમે પત્ની એકલી રહે છે તે ઉપરાંત મોંઘવારી અને પતિની વધી રહેલી આવકને ધ્યાનમાં રાખીને આ આદેશ આપ્યો હતો. જેમાં એવી સ્પષ્ટતા કરાઈ હતી કે એકલી રહેતી પત્નીનું ભવિષ્ય સુરક્ષિત રહે તે માટે આ આદેશ અપાયો છે.

જામનગરમાં અજ્ઞાત યુવતીની અગમ્ય કારણસર તળાવમાં ઝંપલાવી આત્મહત્યા : ફાયરે મૃતદેહને બહાર કાઢ્યો

જામનગરમાં લાખોટા તળાવ ગેઈટ નંબર સાતની સામેના ભાગમાં આજે સવારે ૧૦.૧૫ વાગ્યાના અરસામાં ૩૫ વર્ષની વયની એક યુવતીએ કોઈ અગમ્ય કારણોસર તળાવમાં ઝંપલાવી દઈ આત્મહત્યાનું પગલું ભરી લેતાં તેણીનું મૃત્યુ નીપજયું છે. ફાયર બ્રિગેડની ટુકડીએ મૃતદેહને બહાર કાઢ્યો હતો.

જામનગર મહાનગરપાલિકા સંચાલિત લાખોટા તળાવના સિક્કુરિટી ગાર્ડને ધ્યાનમાં આવ્યું હતું કે ૩૫ વર્ષની વયની એક યુવતી એ



તળાવમાં ઝંપલાવી આપઘાતનો પ્રયાસ કર્યો હતો. જેથી તેણે તુરંતજ ફાયર બ્રિગેડને જાણ કરી હતી. જેથી જામનગર મહાનગરપાલિકાની ફાયર શાખાની ટુકડી તાબડોતબ ઘટના સ્થળે દોડી ગઈ હતી, અને યુવતીને બેશુદ્ધ અવસ્થામાં પાણીમાંથી બહાર કાઢી લીધી હતી. ત્યારબાદ ૧૦૮ની ટુકડીને જાણ કરી દેતાં ૧૦૮ની ટીમ

ઘટના સ્થળે દોડી આવી હતી, અને બેશુદ્ધ બનેલી યુવતી કે જેને સારવાર માટે જામનગરની સરકારી હોસ્પિટલમાં લઈ જવાય તે પહેલાં તેણીનું મૃત્યુ નીપજયું કરાયું હતું. જે મૃતદેહને જી.જી હોસ્પિટલના કોલડરૂમમાં લઈ જવાયો હતો. મૃતક યુવતીની ઓળખ થઈ શકી નથી. જે બનાવ અંગે પોલીસને જાણ કરતાં સીટી એ. ડિવિઝનનો પોલીસ કાફલો ઘટના સ્થળે તેમજ જીજી હોસ્પિટલમાં દોડી ગયો છે, અને સમગ્ર બનાવ અંગે વધુ તપાસ હાથ ધરી છે.

રાજ્યપાલ શ્રી આચાર્ય દેવવ્રતજીએ દ્વારકા ખાતે પ્રાકૃતિક કૃષિ કરતા ખેડૂતો, ગૌશાળાના સંચાલકોને આપ્યું માર્ગદર્શન

દ્વારકા, દેવભૂમિ દ્વારકા જિલ્લાના આસ્થાના કેન્દ્ર સમા દ્વારકાના ભથ્થાણ ચોક ખાતે શ્રી દ્વારકા ગૌશાળા ખાતે પ્રાકૃતિક કૃષિ કરતા ખેડૂતો અને ગૌશાળાના સંચાલકોને સંબોધન કરતાં પ્રાકૃતિક ખેતીના પ્રખર સમર્થક રાજ્યપાલ શ્રી આચાર્ય દેવવ્રતજીએ કહ્યું કે, ભારતની ભૂમિ ઋષિ અને કૃષિની ભૂમિ રહી છે. વેદો, પુરાણો સહિતના શાસ્ત્રોમાં સૌ પશુ પક્ષીઓમાં ગૌ માતાને સૌથી વધારે સન્માન આપવામાં આવ્યું છે. ગૌ માતા

પોતાના સમગ્ર જીવનકાલ સુધી પોતાનું દૂધ આપી સેવા કરે છે. રાજ્યપાલશ્રીએ ઉમેર્યું હતું કે, ગૌ માતાનું દૂધ તમામ કરતાં સર્વોત્તમ છે એનું મુખ્ય કારણ એના દૂધમાં પોતાના બાળકો માટે જે આપણાપણું હોય છે તે જોવા મળે છે. આજના આધુનિક યુગમાં ટેકનોલોજીના વિકાસ થકી દરેક ક્ષેત્રે ક્રાંતિ આવી છે. જેના પરિણામે આપણે ગૌ માતાની ઉપયોગિતા અને તેના સર્વોત્તમ ગુણોથી અપરિચિત થયા છીએ. તેમણે કહ્યું હતું કે, વેદોમાં કહેવાયું છે કે, હે માનવ જો તારે

તારા ઘર, સમાજ અને રાષ્ટ્રને ઉન્નત અને સર્વોત્તમ બનાવવું હોય તો તેનો માત્ર એક જ ઉપાય છે ગૌ માતાનું સંરક્ષણ. આજના ઝડપી સમયમાં જ્યારે રોગો તથા બીમારીઓનું પ્રમાણ વધ્યું છે ત્યારે ગૌ માતાનું દૂધ એ તમામ રોગોથી બચવા માટે શ્રેષ્ઠ છે તેમ વૈજ્ઞાનિકોએ પણ સ્વીકૃત કર્યું છે. ધરતીને આપણે આપણી માતા માનીએ છીએ તેવું કહી રાજ્યપાલશ્રીએ જણાવ્યું હતું કે, આપણે જ તેનો વિનાશ કરી રહ્યા છીએ. ડીએપી, યુરિયા જેવા રાસાયણિક ખાતરો અને

જંતુનાશક દવાઓના અંધાધુંધ વપરાશથી રાસાયણિક ખેતી કરીને આપણે આપણી પ્રકૃતિની સમતુલા ખોરવી નાખી છે. રાસાયણિક કૃષિ ધીમું ઝેર છે. જેના પરિણામે આબોહવામાં પરિવર્તન થઈ રહ્યું છે. જળવાયુ ખરાબ કરવાનું કાર્ય રાસાયણિક કૃષિ કરી રહી છે. આ વિષયકમાંથી મુક્ત થવું હશે તો પ્રાકૃતિક કૃષિ અપનાવવાનું પુણ્ય કાર્ય કરવું પડશે. પ્રાકૃતિક કૃષિમાં ઉપયોગમાં લેવાતા ગૌમૂત્ર અને ગોબર પણ ગૌ માતા જ આપે છે જે ગૌ માતાના દૂધ કરતા પણ વધારે મૂલ્યવાન છે.

વડાપ્રધાન શ્રી નરેન્દ્રભાઈ મોદીએ દેશના ધરતીપુત્રો રાસાયણિક કૃષિ તરફ વળે તે માટે xરાષ્ટ્રીય પ્રાકૃતિક કૃષિ મિશન x બનાવી પ્રાકૃતિક કૃષિ અભિયાનને નવી દિશા આપી છે, જેના માટે રાજ્યપાલશ્રીએ વડાપ્રધાનશ્રીનો ખૂબ ખૂબ આભાર માન્યો હતો. ધરતીપુત્રો જો ગૌ માતાનું સંરક્ષણ અને સંવર્ધન કરે તેનું પાલન પોષણ કરે તો ગૌ માતા તેમની આર્થિક ઉન્નતિમાં યોગદાન આપી ધરતીપુત્રોને આત્મનિર્ભર બનાવી શકે છે, તેવું પણ ઉમેર્યું હતું.

સરખી રીતે વાત પણ નહોતી કરતી સોનમ, પતિને પહેલેથી જ હતી આશંકા: રાજા હત્યાકાંડમાં માતાનો ખુલાસો

ઈન્દોરના રાજા રઘુવંશીના મર્ડર મિસ્ટ્રીના ખુલાસાથી બધા ચોંકી ગયા કે નવપરિણીત દુલ્હન સોનમ આટલો મોટો ગુનો કેવી રીતે કરી શકે! પોતાની પુત્રવધૂનું ઘરમાં ખૂબ આશાઓ સાથે સ્વાગત કરનારી સાસુ ઉમા રઘુવંશી હજુ પણ વિશ્વાસ કરી શકતી નથી કે સોનમ આવું કામ કરી શકે છે. સોનમની સાસુ કહે છે કે, ‘મને બિલકુલ ખાતરી નહોતી કે સોનમ આવું કામ કરી શકે છે. અમે સોનમને દિલથી સ્વીકારી હતી, મારા દીકરા રાજાએ તેને દિલથી સ્વીકારી

હતી.’

સોનમની સાસુ ઉમા રઘુવંશીએ આ મામલે કહ્યું છે, ‘જો મારો દીકરો ખીણમાં પડ્યો તો પણ સોનમ તેને બચાવવા માટે કેમ ન ફૂટી? જો મારો દીકરો સોનમની જગ્યાએ હોત, તો તે સોનમને બચાવવા માટે ફૂટી પડ્યો હોત. મને ખબર નથી કે સોનમ તેની સાથે કેમ ન ફૂટી. હું અંદરથી વિશ્વાસ કરી શકતી નથી કે સોનમ આવું કરશે. અમે તેના પર દિલથી વિશ્વાસ કર્યો હતો. મારા દીકરાએ તેના પર તેના દિલથી વિશ્વાસ કર્યો હતો. હવે સમાજ પરથી વિશ્વાસ



ઉઠી ગયો છે. આજે જો સોનમને કંઈક થયું હોત, તો ઘણા પ્રશ્નો ઉભા થયા હોત. હવે ફક્ત સોનમ જ કહેશે કે તેણે હત્યા કરી છે કે બીજા કોઈએ કરી છે...’

અમને ખબર પણ નહોતી કે શિલોંગ શું છે. જ્યારે સોનમે કહ્યું કે, ‘આપણે શિલોંગ જઈશું, ત્યારે મેં પૂછ્યું, શિલોંગ શું છે, હું ક્યારેય

ત્યાં ગઈ નથી. મારી દીકરો ફક્ત તેના આગ્રહ પર જ ત્યાં ગયો હતો.’ આ કેસમાં, પહેલા ખબર પડી હતી કે રાજા અને સોનમ બંને એકબીજાને પસંદ કરતા હતા. પછી તેમણે લગ્ન કર્યા. હવે બંને પરિવારોના નિવેદનો બહાર આવ્યા છે. જે પછી તેમના અરેન્જડ મેરેજની વાત સામે આવી છે. સોનમના પિતા દેવી સિંહ આ કેસમાં કહે છે કે પરિવાર કે સોનમ અને રાજા લગ્ન પહેલા એકબીજાને ઓળખતા નહોતા. બંનેની સગાઈ લગ્નના ત્રણ મહિના પહેલા થઈ હતી. પરંતુ

લગ્ન બંનેની મરજી મુજબ થયા હતા. હવે એક નવો વળાંક આવ્યો છે કે સોનમ રાજા કુશવાહને પ્રેમ કરતી હતી. બંનેનું લાંબા સમયથી અફેર હતું. પરંતુ પિતાએ જાતિને ધ્યાનમાં રાખીને તેની સાથે લગ્ન કરવાનો ઈનકાર કર્યો હતો. પરિવારના દબાણના કારણે જ સોનમે ઈન્દોરના ટ્રાન્સપોર્ટ બિઝનેસમેન રાજા રઘુવંશી સાથે લગ્ન કર્યા.

સોનમની સાસુ કહે છે કે સગાઈ પછી જ્યારે અમને ખબર પડી કે સોનમ રાજાને સમય આપી શકતી નથી.

છત્તીસગઢના સુકમામાં નક્સલીઓએ એક મોટી ઘટનાને અંજામ આપ્યો છે. કોન્ટા નજીક હુંડીગુડામાં નક્સલીઓએ ઈમ્યુવાઈઝડ એક્સપ્લોઝિવ ડિવાઈસ (ઈફે) બ્લાસ્ટ કર્યો છે. તેમણે અધિકારીની કારને ઉડાવી દીધી હતી, જેમાં કોન્ટા આસિસ્ટન્ટ સુપ્રિટેન્ડન્ટ ઓફ પોલીસ (છજી) આકાશ રાવ ગિરપુંજે શહીદ થયા છે. જ્યારે અન્ય જવાનો ઘાયલ થયાના અહેવાલ છે. અહેવાલો અનુસાર, નક્સલીઓએ મંગળવારે (૧૦મી જૂન) બંધનું એલાન આપ્યું હતું. જેને લઈને એક્સપી આકાશ રાવ તેમની ટીમ



સાથે વિસ્તારમાં પેટ્રોલિંગ કરી રહ્યા હતા. આ દરમિયાન તે કોન્ટા-એરાબોરા રોડ પર નક્સલીઓ દ્વારા લગાવવામાં આવેલાં ઈફે બ્લાસ્ટ થયો હતો. જેમાં છજી આકાશ રાવ ગિરપુંજે શહીદ થયા છે અને કેટલાક જવાનો ઘાયલ થયા છે. તેમની હોસ્પિટલમાં સારવાર ચાલી રહી છે. એક્સપી આકાશ રાવ ગિરપુંજે રાયપુર અને

મહાસમુંદમાં ફરજ બજાવતા હતા. તેમનો પરિવાર રાયપુરમાં જ રહે છે. ઉલ્લેખનીય છે કે, છત્તીસગઢના બીજાપુર જિલ્લાનું ગાઢ જંગલ, જે એક સમયે નક્સલીઓના ડર અને આતંકનો પર્યાય માનવામાં આવતું હતું, તે હવે સુરક્ષા દળોની વ્યૂહાત્મક સફળતાનું સાક્ષી બની રહ્યું છે. પાંચમી, છઠ્ઠી અને સાતમી જૂન ૨૦૨૫ના રોજ એન્કાઉન્ટરમાં અત્યાર સુધીમાં કુલ સાત નક્સલીઓ ઠાર મરાયા છે. મહત્વની વાત એ છે કે આ માર્યા ગયેલા નક્સલીઓમાં બે ટોચના લીડર સુધાકર અને ભાસ્કરનો પણ સમાવેશ થાય છે.

અમેરિકામાં હવે ટામેટાં બાદ ઈંડા દ્વારા ખતરનાક બેક્ટેરિયા ફેલાયો, ખાદ્ય સુરક્ષા સામે સવાલ ઊઠ્યાં



અમેરિકામાં કાકડી, ડુંગળી અને ટામેટા પછી, હવે ઈંડાથી સાલ્મોનેલા નામના બેક્ટેરિયાથી લોકો સંક્રમિત થઈ રહ્યો છે.

અમેરિકાના વિવિધ રાજ્યોમાં સાલ્મોનેલા સંક્રમણના અનેક કેસએ અધિકારીઓની ઊંઘ ઉડાવી દીધી છે. ખાદ્ય પદાર્થોમાં આ બેક્ટેરિયા ઝડપથી ફેલાઈ રહ્યો હોવાથી ખાદ્ય સુરક્ષા અંગે ગંભીર સવાલો ઊભા થઈ રહ્યા છે.

અહેવાલો અનુસાર, કેલિફોર્નિયા સહિત સાત

રાજ્યોમાં ઈંડા ખાવાથી લગભગ ૮૦ લોકો બીમાર પડ્યા હતા. આમાંથી ઘણા કેસ ગંભીર છે. અત્યાર સુધીમાં ૨૧ લોકોને હોસ્પિટલમાં દાખલ કરવામાં આવ્યા છે. સરકાર દ્વારા લોકોને અપીલ કરી છે કે, ઈંડા ફેંકી દેવા અથવા સ્ટોરમાં જમા કરી દે, આ ઉપરાંત લોકોને સંક્રમણ ફેલાતા રોકવા

માટે હાથ સારી રીતે ધોવાની અપીલ કરાઈ છે. ઈંડા ખાધા પછી ડિઝાઈપ્રેશન અથવા તાવ જેવા ગંભીર લક્ષણો દેખાય તો તાત્કાલિક ડૉક્ટરનો સંપર્ક કરવાની પણ સલાહ આપવામાં આવી છે. અમેરિકાની સેન્ટર્સ ફોર ડિસીઝ કંટ્રોલ એન્ડ પ્રિવેન્શન અનુસાર, સાલ્મોનેલા એક હાનિકારક માઈક્રોઓર્ગેનિઝમ છે.



હેરા ફેરી-ઉના માટે ફેન્સ આતુરતાથી રાહ જોઈ રહ્યા છે. આ ફિલ્મમાં એકવાર ફરી અક્ષય

કુમાર, સુનીલ શેટ્ટી અને પરેશ રાવલ લીડ રોલમાં જોવા મળશે. પરંતુ, પરેશ રાવલે થોડા સમય પહેલાં ફિલ્મ છોડી દેવાની જાહેરાત કરીને સૌ કોઈને ચોંકાવી દીધા હતા. ફેન્સ હવે એક્ટરને વિનંતી કરી રહ્યા છે કે, તે પાછા આવી જાય. જોકે, હવે પરેશ રાવલે એક એવી પોસ્ટ શેર કરી

છે જેના કારણે લોકો મૂંઝવણમાં મૂકાયા છે કે, શું એક્ટર વાપસી કરશે કે નહીં?

હેરા ફેરી ફેન્ચાઈઝીમાં પરેશ રાવલે બાબૂરાવનું પાત્ર ભજવ્યું છે. હવે તેમણે ફિલ્મ છોડી દેવાની જાહેરાત કરી તો પ્રિયદર્શન, સુનીલ શેટ્ટી બધાં જ ચોંકી ગયા હતા. હવે પરેશ રાવલે

ચાહકોની વિનંતી પર એવો જવાબ આપ્યો છે, જેના કારણે ચાહકો ખુશ થઈ ગયા છે.

પરેશ રાવલને એક ચાહકે સોશિયલ મીડિયા પર વિનંતી કરી હતી. તેણે લખ્યું હતું કે, ‘સર પ્લીઝ એકવાર હેરા ફેરી વિશે ફરી વિચારી લો. તમે આ ફિલ્મના હીરો છો.

તંત્રી લેખ....

૨૦૨૫માં અત્યાર સુધીમાં પ્રમોટર્સ દ્વારા રૂ. ૭૧,૦૦૦ કરોડના શેરોનું વેચાણ

નવી દિલ્હી : શેરબજારોમાં ઘટયા મથાળેથી તેજી આવી રહી છે અને ભાવ નવી ઊંચાઈએ પહોંચી રહ્યા છે, તેથી ઘણા પ્રમોટર્સ રોકડ ઊભી કરવાની તકનો ઉપયોગ કરી રહ્યા છે. ડેટા દર્શાવે છે કે આ વર્ષે અત્યાર સુધીમાં પ્રમોટરો દ્વારા શેરનું વેચાણ રૂ. ૭૧,૦૦૦ કરોડનું રહ્યું છે. જે ૨૦૨૩ માં રૂ. ૧.૬૨ લાખ કરોડ અને ગયા વર્ષે રૂ. ૨.૪૫ લાખ કરોડના કુલ વેચાણ રહ્યું હતું. આ વેચાણ બલ્ક અને બ્લોક ડીલ્સ દ્વારા, પ્રારંભિક જાહેર ઓફરમાં ઓફર ફોર સેલ રૂટ દ્વારા અથવા સ્ટોક એક્સચેન્જ પર ઢૂલ મિકેનિઝમ દ્વારા કરવામાં આવ્યું છે. પ્રારંભ ડેટાબેઝે જણાવ્યું હતું કે પ્રમોટર્સ વિવિધ કારણોસર તેમનો હિસ્સો વેચી શકે છે, જેમાં તેઓ માને છે કે મૂલ્યાંકન આકર્ષક હોઈ શકે છે. તેઓ દેવું ચૂકવવા અથવા અન્ય વ્યવસાયમાં રોકાણ કરવા માટે શેર પણ વેચે છે. છેલ્લા મહિનામાં મૂલ્યાંકન વધ્યું છે અને તેથી, પ્રમોટર્સ અને પીઈ દ્વારા શેરનું વેચાણ જૂનના અંત સુધી આ ગતિએ ચાલુ રહી શકે છે. વેચાણ માટેનો સમય બહુ મોટો નથી કારણ કે પરિણામોની મોસમ શરૂ થશે. વધુમાં, ભૂ-રાજકીય પરિસ્થિતિ વધુ ખરાબ થઈ શકે છે. પ્રાથમિક બજાર થોડી સુસ્તીમાંથી પસાર થઈ રહ્યું હોવાથી, કેટલાક પ્રમોટર્સ જેમણે કદાચ કબુઆઈપી (લાયક સંસ્થાકીય પ્લેસમેન્ટ) અથવા ફોલો-ઓન ઓફરિંગની યોજના બનાવી હશે તેઓ તે માર્ગો દ્વારા ભંડોળ એકત્ર કરી શક્યા ન હોય શકે. તેઓ કદાચ તાત્કાલિક જરૂરિયાત માટે થોડી રોકડ એકત્ર કરવાનો પ્રયાસ કરી રહ્યા છે. બજાર નિરીક્ષકોના મતે નિયમનકાર દ્વારા નિર્ધારિત માર્ગદર્શિકા અનુસાર, પ્રમોટર્સને લઘુત્તમ જાહેર શેરહોલ્ડિંગ ધોરણોને પૂર્ણ કરવા માટે તેમની કંપનીઓમાં તેમનો હિસ્સો ઘટાડવાની જરૂર પડે છે.

દેશમાં કોરોનાના નવા ૩૫૮ કેસ, એકિટવ કેસોની સંખ્યા ૬૦૦૦ને પાર, અત્યાર સુધીમાં ૬૫ના મોત

દેશમાં છેલ્લા ૨૪ કલાકમાં કોરોના વાયરસના ૩૫૮ નવા કેસ નોંધાયા છે. આ સાથે એકિટક કેસોની સંખ્યા ૬,૦૦૦ને પાર પહોંચી ગઈ છે. સોમવારે (૯ જૂન) સવારે કેન્દ્રીય આરોગ્ય મંત્રાલય દ્વારા જાહેર કરાયેલા આંકડા મુજબ સૌથી વધુ કેરળમાં કેસ નોંધાઈ રહ્યા છે, ત્યારબાદ ગુજરાત, પશ્ચિમ બંગાળ અને દિલ્હીમાં કેસો નોંધાયા છે. કેન્દ્રીય આરોગ્ય મંત્રાલયે જણાવ્યું કે, ભારતમાં સક્રિય કોવિડ-૧૯ દર્દીઓની સંખ્યા ૬,૪૯૧ પર પહોંચી ગઈ છે. સૌથી રાહતની વાત એ છે કે, છેલ્લા ૨૪ કલાકમાં કોઈ કોરોના દર્દીનું મોત થયું નથી

અને વધુ ૬૨૪ દર્દીઓ સાજા થતા ડિસ્ચાર્જ કરાયા છે. અગાઉ રવિવારે છેલ્લા ૨૪ કલાકમાં ૬ દર્દીના મોત થયા હતા. આ વર્ષે જાન્યુઆરીથી દેશમાં કોરોનાના કારણે ૬૫ લોકો મોત થયા છે. ૨૨ મે સુધી દેશમાં સક્રિય દર્દીઓની સંખ્યા ૨૫૭ હતી. વર્ષ ૨૦૨૫માં અત્યાર સુધીમાં ડેટાની વાત કરીએ તો, આ વર્ષે કુલ ૬૪૯૧ એકિટસ કેસ નોંધાયેલા છે, જ્યારે ૬૮૬૧ દર્દીઓ સજા પણ થયા છે. આ ઉપરાંત કોરોના સંક્રમીત કુલ ૬૫ લોકોએ જીવ ગુમાવ્યો છે. છેલ્લા ૨૪ કલાકના ડેટાની વાત કરીએ તો સૌથી વધુ ગુજરાતમાં ૧૫૮, ત્યારબાદ કર્ણાટકમાં ૫૭,

પશ્ચિમ બંગાળમાં ૫૪, દિલ્હીમાં ૪૨, તમિલનાડુમાં ૨૫, મહારાષ્ટ્રમાં ૧૨, સિક્કીમમાં ૮, કેરાળામાં ૭, ઉત્તર પ્રદેશમાં ૬, રાજસ્થાન, મધ્યપ્રદેશ, પુડુચેરીમાં ચાર-ચાર, ઉત્તારાખંડમાં ૩, આસામ, હરિયાણામાં બે-બે, જ્યારે આંધ્ર પ્રદેશ, બિહાર, ઓડિશા, તેલંગાણામાં એક-એક કેસ નોંધાયા છે. ડેટા મુજબ છત્તીસગઢ, પંજાબ, ગોવા, જમ્મુ અને કાશ્મીર, ઝારખંડ, હિમાચલ પ્રદેશ, ચંડીગઢ, ત્રિપુરા, અરૂણાચલ પ્રદેશ અને મિઝોરમમાં એક પણ કેસ નોંધાયા નથી.

કેરળમાં સિંગાપોરના કાર્ગો જહાજમાં આગ લાગી: ૨૨ કૂ સભ્યોમાંથી ૫ ઘાયલ, ૪ ગુમ



સોમવારે સવારે કેરળના કોચીમાં સિંગાપોરના કાર્ગો જહાજ સ્કં ઉછર ઝડે છે ૫૦૩માં આગ લાગી છે. આ કાર્ગો ૭ જૂને શ્રીલંકાના કોલંબો બંદરથી નીકળ્યું હતું. તે ૧૦ જૂને નવી મુંબઈના જવાહરલાલ નેહરુ બંદર (નવા શેવા પોર્ટ) પહોંચવાનું હતું. ભારતીય કોસ્ટ ગાર્ડના જણાવ્યા અનુસાર, ઘટના સમયે

કાર્ગોમાં ૧૮ કૂ સભ્યો હતા. આમાંથી ૪ સભ્યો ગુમ થયાના અહેવાલ છે, ૫ ઘાયલ થયા છે. ભારતીય કોસ્ટ ગાર્ડના જહાજો - રાજદૂત, અર્ણવેશ, સયેત, સમુદ્ર પ્રહરી, રાજદૂત અને ઝ-૧૪૪ ન્યૂ મેંગલોર નજીક રેસ્ક્યૂમાં લાગેલા છે. રિકેન્સ અધિકારીઓના જણાવ્યા અનુસાર, સોમવારે સવારે ૧૦.૩૦ વાગ્યે, મુંબઈ

મેરીટાઈમ ઓપરેશન સેન્ટરે કોચીના મેરીટાઈમ અધિકારીઓને કાર્ગોમાં આગ લાગવાની જાણ કરી હતી. પહેલા એવું કહેવામાં આવ્યું હતું કે વિસ્ફોટ થયો હતો, પરંતુ એવું નથી. કાર્ગોના ડેકમાં આગ લાગી છે. કેરળના કોચી કિનારે લાઈબેરિયાનું કોર્ગો જહાજ સ્થગ્ગ એલ્સા ડૂબી ગયું હતું. ભારતીય

કેલિફોર્નિયામાં નવો રાજકીય અને નાગરિક સંઘર્ષ ઉદ્ભવી રહ્યો છે..?

ટ્રમ્પે રાજ્યના ડેમોક્રેટિક ગવર્નર ગેવિન ન્યૂસમને બાયપાસ કરીને લોસ એન્જલસમાં ૨,૦૦૦ કેલિફોર્નિયા નેશનલ ગાર્ડ સૈનિકોને તૈનાત કરવાનો આદેશ આપ્યો



અટકાવ્યા. બાદમાં, પ્રદર્શનકારીઓ ફેડરલ ડિટેન્શન સેન્ટરની બહાર ભેગા થયા, ×તેમને મુક્ત કરો, તેમને રહેવા દો!× ના નારા લગાવતા અને સુવિધાની દિવાલો પર ગ્રેફિટી લખતા.

શનિવારે, વ્હાઈટ હાઉસે જાહેરાત કરી હતી કે ટ્રમ્પ રાજ્યમાં ×અધર્મ× કહેવાતી સમસ્યાનો સામનો કરવા માટે કેલિફોર્નિયા નેશનલ ગાર્ડ ટુકડીઓ તૈનાત કરી રહ્યા છે. ટ્રમ્પે ટૂથ સોશિયલ પર પોસ્ટ કરીને ન્યૂસમ અને લોસ એન્જલસના મેયર કરેન બાસ પર વ્યવસ્થા જાળવવામાં નિષ્ફળ રહેવાનો

આરોપ લગાવતા ×ફેડરલ સરકાર હસ્તક્ષેપ કરશે અને સમસ્યા - રમખાણો; વૃંદારા - જે રીતે તેનો ઉકેલ લાવવો જોઈએ તે રીતે ઉકેલશે. ×

ગવર્નર ન્યૂસમના વાંધાના આધારે આ નિર્ણય લેવામાં આવ્યો હતો, જેમણે કહ્યું હતું કે આ પગલું ×ઈરાદાપૂર્વક ઉશ્કેરણીજનક છે અને ફક્ત તણાવ વધારશે. × તેમણે વહીવટ પર રાજ્યના નેશનલ ગાર્ડને ખોટા મિશન માટે ફેડરલાઈઝ કરવાનો પ્રયાસ કરવાનો આરોપ લગાવ્યો અને દાવો કર્યો કે સ્થાનિક અધિકારીઓએ કોઈ વધારાની સહાયની વિનંતી કરી

નથી. વિરોધ પ્રદર્શન દરમિયાન શું થયું? શનિવારે, પેરામાઉન્ટના કેટલાક ભાગોમાં ટીયર ગેસ અને ધુમાડા ફેલાયા હતા, જે એક મજૂર-વર્ગનું શહેર છે જ્યાં ૮૦% થી વધુ રહેવાસીઓ લેટિનો તરીકે ઓળખાય છે. વિરોધીઓ રાયોટ ગિયરમાં ફેડરલ એજન્ટો સાથે અથડાયા હતા. કેટલાકે શેરીઓમાં કાટમાળ સળગાવ્યો હતો, અન્યોએ બોર્ડર પેટ્રોલ અધિકારીઓનો સામનો કર્યો હતો, અને ઘણા લોકોએ ×કોઈ માનવ ગેરકાયદેસર નથી× અને ×પરામાઉન્ટમાંથી બરફ બહાર× લખેલા પાટિયાઓ પકડી રાખ્યા હતા. એક વાયરલ

વીડિયોમાં એક મહિલા મેગાફોનનો ઉપયોગ કરીને ફેડરલ એજન્ટોની નિંદા કરતી દેખાઈ રહી છે: ×અમે તમને તમારા જેવા જ જોઈએ છીએ. તમારું અહીં સ્વાગત નથી. ×

ડિપાર્ટમેન્ટ ઓફ હોમલેન્ડ સિક્યુરિટીએ વિરોધીઓને ચેતવણી આપી હતી. સેકેટરી ક્રિસ્ટી નોએમે ઠ પર કહ્યું હતું કે, ×તમે અમને રોકશો નહીં કે અમને ધીમા પાડશો નહીં... જો તમે કાયદા અમલીકરણ અધિકારી પર હાથ નાખશો, તો તમારી સામે કાયદાની સંપૂર્ણ હદ સુધી કાર્યવાહી કરવામાં આવશે. ×

કોની ધરપકડ કરવામાં આવી હતી અને તે શા માટે મહત્વનું છે? વિરોધ પ્રદર્શન દરમિયાન અટકાયત કરાયેલા લોકોમાં સર્વિસ એમ્બોઈઝ ઇન્ટરનેશનલ યુનિયન (જીઈ) ના પ્રાદેશિક પ્રમુખ ડેવિડ હુએર્ટ પણ હતા. ન્યાય વિભાગના પ્રવક્તાના જણાવ્યા અનુસાર, હુએર્ટને મેટ્રોપોલિટન ડિટેન્શન સેન્ટરમાં રાખવામાં આવી રહ્યા છે અને સોમવારે કોર્ટમાં હાજર થવાની અપેક્ષા છે.

તેમની ધરપકડની ડેમોક્રેટિક નેતાઓ દ્વારા તીવ્ર ટીકા કરવામાં આવી હતી, જેમાં સેનેટ લઘુમતી નેતા ચક્ર શુમરનો

સમાવેશ થાય છે, જેમણે તેને ×અમેરિકન નાગરિકોને તેમના વાણી સ્વાતંત્ર્યના અધિકારનો ઉપયોગ કરવા બદલ ધરપકડ અને અટકાયત કરવાની ખલેલ પહોંચાડતી પેટર્ન× ગણાવી હતી.

કેલિફોર્નિયાના નેતાઓ કેવી પ્રતિક્રિયા આપી રહ્યા છે? ગવર્નર ન્યૂસોમે નેશનલ ગાર્ડ તૈનાતીને બિનજરૂરી ગણાવી હતી, દલીલ કરી હતી કે કેલિફોર્નિયા પાસે પૂરતા કાયદા અમલીકરણ સંસાધનો છે. તેમણે ચેતવણી આપી હતી કે આ તૈનાતીથી જાહેર વિશ્વાસમાં ઘટાડો થશે. ન્હ ના મેયર કરેન બાસે આ ચિંતાઓનો પડઘો પાડતા કહ્યું કે ‘ઝઈ ના પગલાં શહેરના ઈમિગ્રન્ટ સમુદાયોમાં ×આતંક વાવવા× માટે હતા. તેના જવાબમાં, ઝઈ ના કાર્યકારી ડિરેક્ટર ટોડ લિયોન્સે બાસ પર ×કાયદા અમલીકરણ પર અરાજકતા અને અરાજકતા× નો પક્ષ લેવાનો આરોપ લગાવ્યો.

ટ્રમ્પ વ્યાપક ઈમિગ્રેશન અમલીકરણ ઝૂંબેશ પહેલા મોટા પાયે દેશનિકાલના વચનોને વધારી રહ્યા હોવાથી આ કાર્યવાહી કરવામાં આવી છે. ન્હ ના દરોડા તાજેતરના વર્ષોમાં રાજ્યમાં સૌથી આક્રમક ઝઈ કામગીરીમાંનું એક છે.

નકાએ કહ્યું- અગાઉની સરકાર ભ્રષ્ટાચારમાં ડુબેલી હતી: આજે લોકો ગર્વથી કહે છે- મોદી હૈ તો મુમકીન હૈ

સોમવારે મોદી સરકારે ૧૧ વર્ષ પૂર્ણ કર્યા. આ પ્રસંગે ભાજપ અધ્યક્ષ જેપી નકાએ સરકારના કામ, નિર્ણયો અને નીતિઓ વિશે વાત કરી. તેમણે કહ્યું કે નોટબંધી દરમિયાન, વિપક્ષી પાર્ટીઓ જનતાને ઉશ્કેરી રહી હતી, પરંતુ જનતા સરકારના સમર્થનમાં લાઈનોમાં ઉભી રહી હતી. લોકોને મોદીજીના નેતૃત્વમાં વિશ્વાસ હતો. જો હું છેલ્લા ૧૧ વર્ષમાં અમારી સરકાર દ્વારા લેવામાં આવેલા સાહસિક નિર્ણયો વિશે વાત કરું તો તેને પ્રેસ કોન્ફરન્સમાં આવરી લેવાનું

મુશ્કેલ બનશે. દેશે સ્વીકાર્યું હતું કે કલમ ૩૭૦ હટાવવી શક્ય નથી, પરંતુ મોદી સરકારે તે કર્યું અને જમ્મુ અને કાશ્મીરમાંથી કલમ ૩૭૦ નાબુદ કરી. લોકસભા ચૂંટણીમાં ૫૮.૪૬% મતદાન થયું હતું, જ્યારે જમ્મુ અને કાશ્મીર વિધાનસભા ચૂંટણીમાં ૬૩% મતદાન થયું હતું. આ પરિવર્તન મોદી સરકારના સાહસભર્યા નિર્ણયનું પરિણામ છે. ‘આ એક પારદર્શક અને ભવિષ્યવાદી સરકાર છે. આપણે વિકસિત ભારતની વાત કરીએ છીએ અને આ ૧૧ વર્ષ તે વિકસિત ભારતનો મજબૂત પાયો



બની ગયા છે. ૨૦૧૪ પહેલાની સરકાર ભ્રષ્ટાચાર અને નિરાશાના વાતાવરણથી ભરેલી હતી. પરંતુ ૨૦૧૪ પછી, વડાપ્રધાન મોદીના નેતૃત્વમાં વાતાવરણ સંપૂર્ણપણે બદલાઈ

ગયું. આજે લોકો ગર્વથી કહે છે, ‘મોદી હૈ તો મુમકીન હૈ.’ છેલ્લા ૧૧ વર્ષોમાં, અમે ‘સૌનો સાથ, સૌનો વિકાસ, સૌનો વિશ્વાસ, સૌનો પ્રયાસ’ ના મંત્ર સાથે આગળ વધવા માટે સતત કામ

કર્યું છે. ‘છેલ્લા ૧૧ વર્ષમાં, ભારત વિશ્વની અર્થવ્યવસ્થાઓમાં ૧૦મા સ્થાનથી પાંચમા સ્થાને પહોંચી ગયું છે. અને નવા સ્કે ડેટા અનુસાર, આપણે હવે ચોથા સ્થાને પહોંચવા જઈ રહ્યા છીએ. ભારત વિશ્વની સૌથી ઝડપથી વિકસતી અર્થવ્યવસ્થા બની ગઈ છે. ‘વિપક્ષે ચૂંટણી પ્રક્રિયા પર સવાલ ઉઠાવતા પહેલા વિચારવું જોઈએ. જ્યારે તમે હિમાચલ, પંજાબમાં જીતો છો, ત્યારે બધું બરાબર છે. જ્યાં પણ તમે હારો, ત્યાં તમે ગોટાળાનો આરોપ લગાવવાનું શરૂ કરો છો.

કેરળમાં સિંગાપોરના કાર્ગો જહાજમાં આગ ભેંગલુરુના એન્જિનિયરે પ્રેમિકાને છરીના ૧૭ ઘા માર્યા: બે બાળકની માતાને પતાવી દીધી



સોમવારે સવારે કેરળના કોચીમાં સિંગાપોરના કાર્ગો જહાજ સ્કં ઉછર ઝડે છે ૫૦૩માં આગ લાગી છે. આ કાર્ગો ૭ જૂને શ્રીલંકાના કોલંબો બંદરથી નીકળ્યું હતું. તે ૧૦ જૂને નવી મુંબઈના જવાહરલાલ નેહરુ બંદર (નવા શેવા પોર્ટ) પહોંચવાનું હતું. ભારતીય કોસ્ટ ગાર્ડના જણાવ્યા અનુસાર, ઘટના સમયે

કાર્ગોમાં ૧૮ કૂ સભ્યો હતા. આમાંથી ૪ સભ્યો ગુમ થયાના અહેવાલ છે, ૫ ઘાયલ થયા છે. ભારતીય કોસ્ટ ગાર્ડના જહાજો - રાજદૂત, અર્ણવેશ, સયેત, સમુદ્ર પ્રહરી, રાજદૂત અને ઝ-૧૪૪ ન્યૂ મેંગલોર નજીક રેસ્ક્યૂમાં લાગેલા છે. રિકેન્સ અધિકારીઓના જણાવ્યા અનુસાર, સોમવારે સવારે ૧૦.૩૦ વાગ્યે, મુંબઈ

મેરીટાઈમ ઓપરેશન સેન્ટરે કોચીના મેરીટાઈમ અધિકારીઓને કાર્ગોમાં આગ લાગવાની જાણ કરી હતી. પહેલા એવું કહેવામાં આવ્યું હતું કે વિસ્ફોટ થયો હતો, પરંતુ એવું નથી. કાર્ગોના ડેકમાં આગ લાગી છે. કેરળના કોચી કિનારે લાઈબેરિયાનું કોર્ગો જહાજ સ્થગ્ગ એલ્સા ડૂબી ગયું હતું. ભારતીય

કોસ્ટ ગાર્ડ (ઝઈ) અને નૌકાદળે તમામ ૨૪ કૂ સભ્યોને બચાવી લીધા હતા. જહાજ પરના ૬૪૦ કન્ટેનરમાં કેલિશિયમ કાર્બાઈડ, ડીઝલ, ફર્નિસ ઓઈલ અને કેટલાક ખતરનાક કેમિકલ્સ ભરેલા હતા. આ જહાજ ૨૩ મેના રોજ કેરળના વિઝિનજમ પોર્ટથી કોચી જવા માટે રવાના થયું હતું. ૨૪ મેના રોજ બપોરે લગભગ ૧:૨૫ વાગ્યે, કોચી કિનારાથી ૩૦ નોટિકલ માઈલના અંતરે તે લગભગ ૨૬ ડિગ્રી ટુકી ગયું હોવાનું જાણવા મળ્યું હતું.

બેંગલુરુમાં હત્યાની બે ઘટના સામે આવી છે. ટેક એન્જિનિયર યશસ (૨૫ વર્ષ) એ તેની પ્રેમિકા હરિની (૩૩ વર્ષ)ની છરીના ઘા મારીને હત્યા કરી હતી. આ ઘટના ૬-૭ જૂનની રાત્રે પૂર્ણા પ્રજ્ઞા લેઆઉટમાં એક ૈઈ હોટલના રૂમમાં બની હતી. બંને એક મહિનાથી એકબીજાને ઓળખતા હતા. સાઉથ લોકેશ બી જગલાસરે જણાવ્યું હતું કે મહિલા આરોપી સાથેના પ્રેમ સંબંધ ખતમ કરવા માંગતી હતી અને તેનાથી દુર રહેતી હતી. આનાથી ગુસ્સે ભરાયેલા આરોપી યશાસે તેના



પર ૧૭ વાર છરીના ઘા મારી હુમલો કર્યો. જેના કારણે તેનું મોત

નીપજયું. મૃતક હરિનીને ૨ બાળકો પણ હતા. પોલીસે આરોપીની ધરપકડ કરી છે અને તપાસ કરી રહી છે. બેંગલુરુના અનෙકલ વિસ્તારમાંથી હત્યાનો બીજો એક મામલો પ્રકાશમાં આવ્યો છે. અહીં, ૨૮ વર્ષિય શંકરે તેની પત્ની માનસા (૨૬ વર્ષ) નું માથું કાપીને તેની હત્યા કરી દીધી. આ પછી, તેણે પોલીસ સ્ટેશનમાં આત્મસમર્પણ કર્યું. પોલીસના જણાવ્યા અનુસાર, શંકરને તેની પત્નીના ગેરકાયદેસર

થાણેમાં ટ્રેનમાંથી મુસાફર પડી ગયા, ૪નાં મોત: ૫ ઘાયલ, બધા ટ્રેનના ગેટ પર બેઠા હતા

આજે સવારે થાણેના મુમ્બા રેલવે સ્ટેશન પર લગભગ ૯ મુસાફર લોકલ ટ્રેનમાંથી નીચે પડી ગયા. જેમાં ૮ પુરુષો અને ૧ મહિલા સામેલ છે. તેમાં ૪નાં મોત થયાં હોવાનું જાણવા મળે છે. ૫ ઘાયલ થયા છે. બધા મુસાફરો ટ્રેનના ગેટ પર બેઠા હતા, જ્યાંથી તેઓ નીચે પડી ગયા. રેલવે વિભાગ આ મામલાની તપાસ કરી રહી છે. આ ઘટના સવારે ૯:૩૦ વાગ્યે કસારા-જઝજી લોકલ ટ્રેનમાં બની હતી. સવારે ઓફિસ જતી વખતે ભારે ભીડને કારણે આ દુર્ઘટના થઈ હતી. ધાયલોને તાત્કાલિક નજીકની હોસ્પિટલમાં લઈ જવામાં આવ્યા હતાં રેલવે પ્રશાસન અને પોલીસ ઘટનાસ્થળે પહોંચી ગયા છે.

સંબંધો વિશે ખબર પડી ગઈ હતી. અનંકલ ઘટના અંગે પોલીસે જણાવ્યું હતું કે શંકર અને માનસા છેલ્લા કેટલાક સમયથી હીલલીંગે ગામમાં ભાડાના મકાનમાં રહેતા હતા. ડૂ જૂનની રાત્રે, શંકર કામ પર ગયો અને મનસાને કહ્યું કે તે બીજા દિવસે સવારે પાછો આવશે. જોકે, તે રાત્રે અચાનક પાછો ફર્યો. તેણે જોયું કે તેની પત્ની ઘરમાં કોઈ બીજા સાથે હતી. આ વાતને લઈને બંને વચ્ચે ઝઘડો થયો. થોડા સમય પછી, પત્ની ઘરની બહાર નીકળી ગઈ આ પછી, બંને વચ્ચે ઝઘડા વધી ગયા. ગુસ્સામાં આવીને શંકરે શુક્રવારે તેની પત્નીનું માથું કાપી નાખ્યું. આ પછી, તે પોતે કપાયેલ માથું લઈને સૂર્યનગર પોલીસ સ્ટેશન ગયો અને આત્મસમર્પણ કર્યું હતું. ૨૬ માર્ચે બેંગલુરુમાં એક વ્યક્તિએ તેની પત્નીની હત્યા કરી અને તેની બોડીને સુટેક્સમાં પેક કરી દીધું. એવું સામે આવ્યું છે કે આરોપી પતિ રોકેશ ખેડકરે તેની પત્ની ગૌરી અનિલ સાંબેકરને છરી માર્યા બાદ જીવતા જ સુટેક્સમાં પેક કરી હતી.

ન્યૂઝ ઓફ ગાંધીનગર
દૈનિક સાહિત્ય સરિતા-
આયોજક : પ્રદીપ રાવલ



NOG (628)2025



NOG(628)2025



NOGSS NO: 375

વિષય : અભરખાં
શીર્ષક : અભરખાં ના રહ્યાં
પ્રકાર : પદ્ય - ગઝલ શબ્દો : ૧૦૩

હોંસલો હાર્યા તો ચંદ્રકથી વધાવી લો હવે,
જીતવાનાં ના રહ્યાં કોઈ અભરખાં તો હવે.

બે પડો વચ્ચે દળાઈને કણી થઈ જાય જે,
રોટલીનાં ના બચ્યાં કોઈ અભરખાં જો હવે.

નાવિ ખુદ તોફાનનો પ્રેમી બન્યો ભૂલી બધું,
ના ફળ્યા સાહિલને કોઈપણ અભરખાં તો હવે.

વાત મારી સૌ ખપાવે વાદ જાણી ને પછી,
એકમતનાં ના વધ્યાં કોઈ અભરખાં લ્યો હવે.

નહિ ઈધણ વિનાય સળગે દેહ મારો દોસ્તો,
ભૂઝવાનાં રાખ થઈ સઘળા અભરખાંઓ હવે.

આંસુ વાટે તેજ નીકળ્યું છે નયનમાંથી સતત,
સ્વપ્નનાં મૃતપાય થઈ ગયાં છે અભરખાં સૌ હવે.

ના કહે જો આત્મ-પ્રતિભાવો મને તો શું કરું,
સ્પર્શવા પણ ના મળ્યા કોઈ અભરખાં લ્યો હવે.

?? - જાગૃતિ દોશી "મોક્ષા"
NG: NOG NO.0059

વિષય અભરખા
પદ્ય. કવિતા
શીર્ષક કલ્પ વૃક્ષ
શબ્દો ૬૨

માનવ જીવન એટલે

તૃષ્ણા નો રસથાળ !

માનો ન માનો પણ

હું તમારુ કલ્પવૃક્ષ

ઈચ્છાઓનો હું છું

સાચો સાથીદાર

ઓળખ આપુ મારી

સ્વપ્નો સાકાર તારા

રાજા હો યા રંકના

ખ્વાબોનો રાજા હું

કોઈ કહે દિવાસ્વપ્ન

કહે કોઈ અભરખા

માગો તે આપુ સૌને

જો પ્રબળ પૂરૂષાર્થી

પ્યારે આનંદીત હું

સ્વપ્નો બને હકિકત

આપુ વચન કરીશ

હું ખ્વાબ પૂરા તારા

લેખક:જયકાન્ત
ધેલાણી
'પ્યારે'.
NG: NOG SSNO-223

વિષય-’ અભરખો’
શીર્ષક -
"અભરખે અભરખે ફેર"
પ્રકાર- પદ્ય .
શબ્દ સંખ્યા- ૧૨૦.

એજી મનવા જીવના
અભરખે અભરખે
ફેર હો જ રે.
સીતાને રામ વરવાના
સતીને શિવજી પામવાના
અભરખા હોજી રે.
પદ્મિની જોહર કરે ને
રાણી લક્ષ્મીબાઈ વીરતાથી
લડે હો જી રે.
અમીચંદ મીરજાફર લાલચે
અભરખે દગો કરે હોજી રે.
વીર સાવર કર, શહીદ ભગતસિંહ, સુભાષ ને આઝાદીના અભરખા હોજી રે. આજના નેતાઓને ખુરશી સત્તા સંપત્તિના અભરખા હોજી રે. યુવા નરેન્દ્ર ઈશ્વર શોધમાં પરમહંસને મળે હોજી રે. સિદ્ધ સદગુરુ રામકૃષ્ણ દર્શને નરેન્દ્ર વિવેકાનંદ બને હો જી રે. નચિકેતા ને યમરાજ આપે રાજપાટ સત્તા, લાલચ હોજી રે. નચિકેતા કહે આપ યમરાજ મને મૃત્યુ રહસ્ય આપો હોજી રે. અભરખો માનવ દેહે એક જ હો કે કોઈ અબરખો ન રહે હો જી રે.
દેહમાં દેવ તું ચિત્ત ચૈતન્ય
આત્મ પરમાત્મા પામો
હો જી રે.
- દેવેન્દ્ર આચાર્ય
: NOG SS No. 0185.
વિષય:- અભરખો
શીર્ષક:- નિષ્કામ અભરખો
પ્રકાર:- કાવ્ય, શબ્દ સંખ્યા:- ૯૮

ઉંમરના પડાવે પડાવે, ભર્યા અભરખા હેતના મનમાં,
સૌને સાથે રાખી ચાલવાની મનસા, રાખી’તી મનમાં,

લઈ જઈશ આત્મજનોને પ્રેમે, ઊંંચા ઉતુંગ શિખરે,
અભરખા થયા છિન્નભિન્ન, ના પહોંચ્યા પ્રેમે શિખરે,

અભરખાએ વિશ્વ કર્મિષ્ઠ બની, સફળતા પ્રાપ્ત કરે,
અધૂરાં અરમાનોએ નિરાશાઓમાં, અશ્રુઓ જ સરે,

મોહથી અભરખામાં, મેઘધનુષ્યે દ્રશ્યો દોરતો રહ્યો,
દ્રશ્યો રહ્યાં અધૂરાં, વાવાઝોડાથી ગગને ઉડતાં રહ્યાં,

જીવનના પંથે, અભરખાનું અસ્તિત્વ જ ભૂલાતું રહ્યું,
દોષો દિધા નિમિત્તોને, ને વેરઝેર ઉરમાં ખિલતા રહ્યા,

અભરખો રાખજે તું પ્રભુપ્રેમનો, ઘટ કદી વર્તાય નહીં,
સફળ જન્મ તારો બનશે, અભરખો એળે જશે નહીં,

અભરખો કર્મલોપનો રાખી, નિષ્કામ કર્મ કરતો જજે,
‘ઝરૂખો’ કહે અભરખો રાખીને, સત્સંગી થતો રહેજે.

-દિલીપ સી. સોની ’ઝરૂખો’ અમદાવાદ.
Nog SSO NO : 229

વિષય : અભરખા
શિર્ષક: દોરંગી અભરખા
પ્રકાર : ગદ્ય શબ્દો ૨૮૦

સૃષ્ટિના સર્જનહાર ઈશ્વરે માનવીના તન-
મનમાં અનેકાનેક શુભાશુભ ભાવનાઓ લાગણીઓ અને અભરખાઓ સર્જીને હાથ ધોઈ નાખ્યા છે.બાળકનું જન્મ ગમે તે ઘરમાં થાય પછી તે પુત્ર હોય તે પુત્રી મા બાપ સાથે સગા વાલા માટે તરત અનહદ લાડકું બની જાય છે.

અલબત્ત છોકરો હોય તો તેને રામ અને સ્ત્રી હોય તો તેને સીતાના નામથી બિરુદ આપી જન્મ પછીના બાળપણમાં તે કુટુંબના કુટુંબમાં ખુશ ખુશાલ રહે છે. ત્યારથી જ મા-બાપથી સગા વાલા ના અસંખ્ય માનસિક અભરખાઓ શરૂ થઈ જાય છે. પરંતુ સ્વર્ગીય અને નરકીય અભરખા ઓળખવાની વિવેકબુદ્ધિ તો દરેકને સૌપ્રથમ પ્રભુએ આપેલી જ છે.

એકંદરે બાળપણથી જ માનવીની સાથેના કાર્યો ભાવિ અંદાજોનો આકાર આપવા માંડે છે.મહાનપુરુષોના બાળપણથી જ પ્રગતિશીલ લક્ષણો અલગ જોવા મળે છે. તેમાં કુટુંબ,નિશાળ, સંપર્કો તેમજ સમયસંજોગો પ્રમાણે વ્યક્તિના જીવનઘડતર થાય

છે.બાળપણના સંસ્કારો સુસોબત તથા સારી આદતોના અભરખા થી તેનું યુવાન અને ઘડપણ સારું જાય છે.

જીવનભરના ખરા-ખોટા કાર્યો માનવી કરે તે પ્રમાણે પ્રભુના ચોપડે તેના કર્મો તેને ઘડપણમાં તારે કે મારે છે.તેથી દરેક સમાજ કે દેશમાં વડીલો બાળકોના મંગલકારી નામો પાડી સારા નામ પાડી સંતાનોને સારા કામો કરવાની શિખામણ આપે છે. જો કોઈનું સંતાન ભૂરા માર્ગે ચાલતું હોય તો તેને સામ-દામ દંડ અને ભેદ વાપરીને વડીલો બાળપણથી જ સારી ટેવો શીખે તે માટે દોરી સંચાર કરે છે.

આજકાલ કળયુગમાં સારી કરતાં બુરી સોબતમાંભાન ભૂલીને માનવી નરક તરફ ઘસરાઈને તેના સૂખી જીવનમાં આગ લગાવી દે છે. કુસંગ, વ્યસન,આતંકવાદ,નકારાત્મક વિચારસરણી, મોબાઈલના દુરુપયોગ, કુટુંબ અને લગ્ન સંસ્થાઓનો નાશ કરે છે.તદુપરાંત સમાજના નિયમોનો ભંગ કરીને ગેરકાયદેસરના ગુના કરી લે છે.જિંદગીમાં જીવી સુખ શાંતિના અભરખા ને ભરખી જાય.જેથી ગીતા ના કર્મના સિદ્ધાંતો પ્રમાણે જીવન જીવવું જોઈએ .

★લેખક- "પ્રાપશી" પરેશ મ. પાઠક
NG: NOGSS NO :373
વિષય : અભરખો
શીર્ષક : તારો અભરખો
પ્રકાર : પદ્ય શબ્દ : ૪૮

અભરખો હતો તને ચાહવાનો,
તને પત્ની બનાવીને પામવાનો.

અભરખો હતો તને મનાવવાનો,
સાચા ખોટાના ભેદ સમજાવવાનો.

અભરખો હતો તને સત્ય કહેવાનો,
તને મારી પ્રેમિકા બનાવી સંભાળવાનો.

અભરખો હતો તને મારામાં ભોળવવાનો,
હંમેશને માટે તને મારી બનાવી રાખવાનો.

અભરખો હતો તને મારામાં સમાવવાનો,
અઢળક પ્રેમ કરીને તને ખૂબ શર્માવવાનો.

રૂપલ દવે "રૂપ"
NG: NOG SS No : 0110
વિષય- અભરખો
શીર્ષક-“જીવંતતાની નિશાની”
પ્રકાર-ગદ્ય શબ્દ- ૩૫૦

જીવનના અલગ અલગ તબક્કે માણસના દિલોદિમાગમાં ઊડે ઊડેથી આકાર લેતી મહેચ્છાઓને તળપટી ગુજરાતી ભાષામાં આપણે ’અભરખો’ કહીએ છીએ. ’અભરખો’ માણસની કંઈક ગમતું પ્રાપ્ત કરવાની અદમ્ય ઈચ્છાથી પ્રેરીત હોય છે. ક્યારેક તેની સાહસવૃત્તિ સાથે પણ સંકળાયેલો હોય છે. અભરખાની તૃપ્તિ માટે માણસ તકની રાહ જોતો હોય છે અને જ્યારે પણ તે તક તેની સામે આવે છે, તે તુરંત તેની પૂર્તિ માટે પૂરી લગનથી લાગી જાય છે.

જેમ સ્વપ્ન જોવાનો અધિકાર દરેકને છે તેમ અભરખા સેવવાનો અધિકાર પણ બધાનો છે. ચાહે તે પોતાની મનગમતી વસ્તુઓ મેળવવા માટે હોય, જીવનશૈલીને વધુ સમૃદ્ધ બનાવવા માટે હોય અથવા પોતે જીવનમાં વધુ ઊંચાઈઓ પ્રાપ્ત કરી સિદ્ધિ મેળવવા માટે હોય. માણસના જીવનમાં અભરખા હોવા એ જીવંતતાની નિશાની છે. અભરખો હશે તો તેના જીવનમાં તેને પામવાનો થનગનાટ અને રોમાંચ બન્યો રહેશે.

નાનપણના અભરખા માત્ર મોંઘા રમકડાં, રમતોના સાધનો, આકર્ષક કપડાં, શુગ્ગ, સાર્ઈકલ અને મનભાવન ભોજન સુધી સીમિત હોય છે, જે મોટા થતાં પૈસો, સુખ, વૈભવ, આભાર - નિહારીકા રવિયા બાલ્ક ટેખાવ, મોટરસાયકલ, કાર, સુંદર સજાવટ સાથેનું ઘર, અઢળક પ્રેમ કરતી પ્રેયસી, જીવનભર સાથ નિભાવનાર સુંદર પત્ની અને કિલ્લોલ કરતાં બાળકો સાથેના કુટુંબ સુધી વિસ્તરે છે.

ઘણી વખત માણસના કરેલ બધા અભરખા સંતોષાતા નથી. ક્યારેક કરેલા પ્રયત્નોમાં સફળતા મળે છે ત્યારે આનંદનો પાર નથી રહેતો, તો ક્યારેક તેને નિષ્ફળતા મળે છે ત્યારે વડીલો, ઘરના સદસ્ય અથવા પોતાનું મન વ્યક્તિને ટકોરે પણ છે કે ખૂબ અભરખા હતા ને! હવે સમયમીને બેસી રહો. જેટલી ચાદર એટલા જ પગ પહોળા કરવા જોઈએ અથવા કોઈનું કાચનું ઘર જોઈને પોતાની ઝૂંપડી તોડી ના નખાય. પોતાની આવડત અને ક્ષમતા તપાસીને ઉડવું જોઈએ. જોકે દરેક કિસ્સામાં આવું બિનપ્રોત્સાહક વલણ અપનાવવું જરૂરી નથી. ઘણી વખત માણસનું પ્રારબ્ધ પરિસ્થિતિઓની ઉપરવટ જઈને વ્યક્તિને સફળ અથવા નિષ્ફળ બનાવે છે.

મજબૂત મનોબળ સાથે કરેલ અભરખા સિદ્ધ કરનાર અમુક વ્યક્તિઓના ઉદાહરણ જોઈએ. એક કૃત્રિમ પગ સાથે અરુણિમા સિંહા દુનિયાના સૌથી ઊંંચા શિખર એવરેસ્ટ ઉપર ભારતીય ધ્વજ લહેરાવનાર વિશ્વની પ્રથમ વિકલાંગ યુવતી બની. સૌથી લાંબો સમય અવકાશમાં રહેનાર સુનિતા વિલિયમ્સ પ્રથમ મહિલા અવકાશયાત્રી બની. નાનપણમાં ગરીબીમાં ઉછરનાર મોટા થતાં સ્વમહેનતે રોકેટ ટેકનોલોજીમાં અનેરો કીર્તિમાન સ્થાપિત કરનાર અને ભારતના રાષ્ટ્રપતિ જેવા સર્વોચ્ચ પદ સુધી પહોંચનાર ડૉ. અબ્દુલ કલામ આ બાબતે પ્રેરણારૂપ છે.

નિખિલ કિનારીવાળા, અમદાવાદ
NG: NOGSS NO: 345
વિષય: અભરખા
શીર્ષક: ઓ વાલમિયા
પ્રકાર: પદ્ય - શબ્દો:૧૪૮
મારે કરવી મનની વાતું, મારે કરવી દિલની વાતું ઓરતા અધૂરા,
અભરખા ઘણા.

મને યાદ તારી આવે, મારે ઓરતા અધૂરા, મારા અભરખા અધૂરા
ઓ વાલમિયા.

મારા મનની મનમાં રહી ગઈ, મારી આંખે આંસુ ધારા અભરખા
અધૂરા ઓ વાલમિયા.

અષાઢી બીજ આવી વાદલડી વરસી, હું જોવ વાટલડી ઓરતા અધૂરા
અભરખા ઘણા.

ઓ વાદલડી મારો સંદેશો તને આપું, તું લઈ જા પિયુ પાસે મારા ક્યાં
વસે વાલમિયા.

બારે મેઘ થયા ખાંગા મારા મનની વાત જાણી,
કરે વીજલડી ચમકારો, ઓ વાલમિયા.

મેં નેજવા માંડ્યા રૂંવે આકાશ આંસુડે, મા ધરતીને ભીંજવે ઓરતા
અધૂરા, અભરખા ઘણા.

હું બેઠી ઓશિયાળી, પિયુંને દયા આવે,
પધારે આકાશ રથ જોડી ઓ વાલમિયા.

મેં આંખ બંધ કરી મીઠી મોરલી સંભળાણી, શ્યામ, રાધા સંગ ઝૂલે
ઓ વાલમિયા.

મારા હૈંડે હરખ ફૂટે, મારા મનડે દીવા પ્રગટે.
મારું સપનું ગયું તૂટી, દીઠા ઝાંઝવાના જળ,
ઓરતા અધૂરા, અભરખા ઘણા.

Hansa zala "લાગણી" સુરત

NG: NOG SS NO: 376

વિષય: અભરખાં

શીર્ષક: "અ" સાથેનો મેળાપ

પ્રકાર: પદ્ય શબ્દો: ૯૨

અભરખો એક જ છે અવનીમાં અલ્કેશને મળવું,
અપેક્ષાની એક જ અપેક્ષા સાથે જીવવું સાથે મરવું.

અવતરણ થયું છે અવનીમાં કંઈક એવું કામ કરવું,
ભાથુ બાંધવું છે ભવભવનું અને સત્કર્મ જ કરવું.

હેત લાવવું છે હવેલી પર, ને બાલકૃષ્ણને કળવું,
જેટલું જીવાય એટલું આ જગતમાં જળ હળવું.

કરાય એટલું કામ કરવું છે મારે પારકુ દુ:ખ હરવું,
પ્રેમ કરવો છે સારી પૃથ્વીને પંચાતમાં નહીં પડવું.

અભરખો એક જ અવનીમાં છે અલ્કેશને મળવું,
અપેક્ષાની એક જ અપેક્ષા સાથે જીવવું સાથે મરવું.

અપેક્ષા શાહ "શ્રીજી"
NG: NOG SS No. 347

વિષય:- અભરખો
શીર્ષક:- અભરખો મારો
પ્રકાર:- પદ્ય. શબ્દો:- ૫૨

કોઈને અભરખો દુનિયા ફરવાનો,
તો કોઈને અભરખો ઘરમાં રહેવાનો!
રોજ રોજ મળે પકવાન વિવિધ,
હોય અભરખો કોઈકનો આવો પણ!
ધુમધામ કરવી ગમે કોઈને પ્રસંગમાં,
તો કોઈ વળી માને સાદગીમાં!
અભરખો મારો સૌથી અલગ,
શોખ મારો ગણિત સાથે પુસ્તક વાંચના!
અભરખો સૌ કોઈનો અલગ અલગ,
સંબંધ અકબંધ એમનો સદાય,
સ્વીકાર્ય જેને અભરખો એકબીજાનો!

સ્નેહલ જાની, સુરત
NOG SS NO - 0050

વિષય - અભરખો
શીર્ષક - ઘણો અભરખો
પ્રકાર - પદ્ય, સંખ્યા - ૬૦
.....
જીવનના સુખને દુ:ખ
તો નદીના બે કાંઠા જેવાં ,
વસંત આવે કે પાનખર ખોટા અભરખા ના કર,
કાંઠા તોડે મહેરામણ આતો, કોઈ ચાંદની છલકીને
તમે યાદ આવ્યાં ..!

જાણે કાનુડાના મુખડે બ્રહ્માંડ દીઠું ,
દુનિયામાં રહીને દુનિયાને
બતાવી દેવાનું અભરખો જાજો, જેને મળવું એ મુજથી સમજદાર
હોય,
સદીઓ વીતી ગઈ થાકીને જીવવાનું અભરખો આતો ..!

ને દુ:ખોની આદત પડી ગઈ અમારી આવડતથી.

રાગિની શુકલ રાગ મુંબઈ

ક્યાંક ભયંકર ગરમી તો ક્યાંક પડશે ભરઉનાળે વરસાદ

દેશમાં ક્યાંક ભયંકર ગરમી તો ક્યાંક વરસાદ ભૂકા બોલાવી રહ્યો છે. હાલ ગરમીથી રાહત મળવાની કોઈ શક્યતા નથી, કેમકે દિલ્હી એનસીઓર સહિક ઉત્તર પશ્ચિમ ભારતમાં ૧૩ જૂન પછી વરસાદ થવાની શક્યતા છે. જો કે પૂર્વોત્તરના અને દક્ષિણ રાજ્યોમાં ચોમાસાનો વરસાદ વરસી રહ્યો છે. હવામાન વિભાગે એલર્ટ જાહેર કર્યું છે. હરિયાણા અને તેની આસપાસના વિસ્તારોમાં એક સાઈકલોનિકલ સર્ક્યુલેશન તથા દક્ષિણ પૂર્વ હિમાચલ પ્રદેશ અને તેની આસપાસના ઉત્તરાખંડની ઉપર બીજી સાઈકલોનિક સર્ક્યુલેશન થઈ રહ્યું છે. વેસ્ટર્ન ડિસ્ટર્બન્સ એક્ટિવ થયું છે. આથી પૂર્વી વિસ્તારોમાં વાતાવરણમાં પલટો આવી શકે છે. હવામાન વિભાગે ઉત્તર પૂર્વ ભારતમાં વરસાદનું એલર્ટ આપ્યું છે. પૂર્વોત્તર ભારતમાં આગામી ૭ દિવસ સામાન્યથી મધ્યમ વરસાદની



શક્યતા છે. અરુણાચલ પ્રદેશ, આસામ, મેઘાલયમાં ૧૧થી ૧૪ જૂન સુધી નાગાલેન્ડ, મણિપુર, મિઝોરમ, ત્રિપુરામાં ૦૮ થી ૧૩ જૂન સુધી ભારે વરસાદ અને તોફાન રહેશે. ભયંકર વાવાઝોડુ ઉપડશે, આંધ્ર પ્રદેશ, કેરળ, આંધ્ર પ્રદેશ, તેલંગાણા. તમિલનાડુ, પોંડેચેરી, લક્ષદ્વીપ, કર્ણાટકમાં આગામી ૭ દિવસ ગાજવીજ સાથે વરસાદ પડશે. કર્ણાટકમાં ૧૨ જૂનથી ૫૦-૬૦ કિમીની પ્રતિ કલાકની સ્પીડથી તોફાન આવવાની

શક્યતા છે, ઉત્તર પશ્ચિમ અને મધ્ય ભારતમાં આગામી ૩ દિવસ દરમિયાન તાપમાનમાં રથી ૩ ડિગ્રી સેલ્સિયસની વૃદ્ધિ થવાની શક્યતા છે. જો હીટવેવની વાત કરીએ તો પશ્ચિમ રાજસ્થાનના કેટલાક વિસ્તારોમાં ભયંકર ગરમી અને લૂ રહેશે. જમ્મુ-કાશ્મીરના લદાખમાં ૮-૧૦ જૂનથી પંજાબ, હરિયાણા, ચંડીગઢ, દિલ્હીમાં હીટવેવની સ્થિતિ રહેશે લોકોએ ગરમીમાં શેકાવા તૈયાર રહેવું પડશે.

૨૦ મુસાફરો ભરેલું વિમાન અચાનક કેશ, માંડ-માંડ બચ્યા લોકો

અમેરિકાના ટેનેસી પ્રાંતમાં રવિવારે સવારે વધુ એક વિમાન દુર્ઘટનાગ્રસ્ત થયું હતું. આ ઘટના તુલ્લાહોમામાં બીચકાફ્ટ મ્યુઝિયમ પાસે બની હતી. વિમાનમાં ૧૬-૨૦ મુસાફરો સવાર હતા. અકસ્માત બાદ હાઈવે પેટ્રોલ પોલીસની ટીમ ઘટનાસ્થળે પહોંચી અને ઘાયલોને હોસ્પિટલમાં સારવાર અર્થે ખસેડીયા હતા. કેટલાક ગંભીર રીતે ઘાયલોને નજીકની હોસ્પિટલમાં દાખલ કરવામાં આવ્યા છે. અધિકારીઓના જણાવ્યા અનુસાર, આ અકસ્માત રવિવારે બપોરે ૧૨:૪૫ વાગ્યે તુલ્લાહોમામાં બીચકાફ્ટ મ્યુઝિયમ નજીક ઓલડ શેલ્બીવિલે રોડ નજીક થયો હતો. માહિતી આપતાં, ટેનેસી હાઈવે પેટ્રોલ ટીમે જણાવ્યું હતું કે વિમાનમાં ૧૬-૨૦ લોકો સવાર હતા. કેટલાક લોકોને હોસ્પિટલમાં લઈ જવામાં આવ્યા છે. ઢાછછ એ અકસ્માતની પુષ્ટિ કરી હતી અને કહ્યું હતું કે વિમાનમાં ૨૦ લોકો સવાર હતા. વિમાનની ઓળખ ડી હેવિલેન્ડ કેનેડા ફ્ઝર્ગ-૬ તરીકે કરવામાં આવી છે.

નવાનગર ગામમાં ૨૦ વર્ષથી ઈલેક્શન નહીં સિલેક્શન થયા છે

સાબરકાંઠાના હિંમતનગર નજીક આવેલું નવાનગર ગામ આજે ગુજરાતમાં સમરસતાનું જીવંત ઉદાહરણ બની ઊભરી રહ્યું છે. વર્ષ ૧૯૮૫થી આજદિન સુધી અહીં એકપણ વખત ચૂંટણી યોજાઈ નથી. ચૂંટણીના બદલે ગ્રામજનોની સહમતિથી સરપંચ સહિત તમામ મંડળીઓમાં સિલેક્શન થકી પ્રતિનિધીઓ પસંદ કરવામાં આવે છે. આ ગામ દરેક બાબતે સમૃદ્ધ ગામ છે. ગામનું કે ખેતર કે આજુબાજુનું કે કેનાલ યોજનાનું પાણી તળાવ ત્યારબાદ તેને ગામના સંપ દ્વારા માગ મુજબ પિયત મંડળી મુજબ પાણી વહેંચણી ટ્રિપ ઈરીગેશન દ્વારા થાય છે જેથી પાણીનું એક ટીપું બગડતું નથી. જેની રાજ્ય સરકાર દ્વારા પણ નોંધ લેવાઈ છે.

સુરત-ભાવનગરના હીરા વેપારીઓ સાથે છેતરપિંડી : ભેજાબાજ દલાલે રૂ. ૬.૭૦ કરોડનો ચૂનો લગાવ્યો



સુરત : હીરા બજારમાં વર્ષોથી વિશ્વાસ અને ભરોસા પર વેપાર થતો આવ્યો છે. પરંતુ છેલ્લા સમયથી અવિશ્વાસનું વાતાવરણ સર્જાયું છે અને છેતરપિંડીના કિસ્સાઓ વધી રહ્યા છે. હાલમાં જ સુરત અને ભાવનગરના ૧૮ જેટલા હીરા વેપારીઓ સાથે કરોડો રૂપિયાની છેતરપિંડી થયાનો કિસ્સો સામે આવ્યો છે. હીરા વેપારીઓ સાથે કરોડોની છેતરપિંડી : આ બનાવ અંગે મળતી વિગત અનુસાર હીરા દલાલ રવિ ચોગટે અલગ અલગ વેપારીઓ પાસેથી રૂ. ૬.૭૦ કરોડના નેચરલ ડાયમંડ અન્ય વેપારીઓને બતાવવાના

બહાને લીધા હતા. આરોપી રવિએ આ ડાયમંડસ સુરતના અશ્વયજી સોલિયા અને દિલ્હીના ધનરાજ રાઠોડને ૫૦ ટકા સસ્તા ભાવે વેચી દીધા હતા. આરોપી દલાલ રવિ ચોગટેની અટકાયત : સુરત પોલીસના ઈકો સેલમાં આ મામલે ફરિયાદ નોંધાતા પોલીસે પહેલા રવિ ચોગટેની ધરપકડ કરી હતી. તપાસમાં જાણવા મળ્યું કે અશ્વયજી સોલિયા અને ધનરાજ રાઠોડ પણ વગર ભિલે સસ્તા ભાવે હીરાની ખરીદી કરી હતી. પોલીસે સુરતથી અશ્વયજી સોલિયા અને દિલ્હીથી ધનરાજ રાઠોડની ધરપકડ કરી છે. ૫૦ ટકા સસ્તા દરે વેચી દીધા

હીરા : મહત્ત્વનું છે કે રવિ ચોગટે દ્વારા ૨.૭૫ લાખની કિંમતના નેચરલ ડાયમંડ્સ દિલ્હીના ધનરાજ રાઠોડને ૫૦ ટકાના સસ્તા ભાવે વેચાણ કરવામાં આવ્યા હતા. એવી જ રીતે સુરતના અશ્વયજી સોલિયાને પણ ૪ કરોડની કિંમતના નેચરલ ડાયમંડ વેચાણ કર્યા હતા. એ ડાયમંડ્સ પણ ૫૦ ટકાના સસ્તા દરે વેચાણ કરી રોકડી કરી લેવામાં આવી હતી. સુરત-દિલ્હીના બે દલાલની ધરપકડ : આમ, હાલ ઝડપાયેલા બંને આરોપી હીરાના વેપારીઓ પાસેથી છેતરપિંડી કરી મેળવવામાં આવેલા ડાયમંડ્સ સસ્તા ભાવે ખરીદતા હતા. જે આરોપીઓ દ્વારા હમણાં સુધી આવી રીતે કેટલા હીરા-દલાલ પાસેથી ડાયમંડની ખરીદી કરવામાં આવી છે એની પણ વધુ તપાસ હાથ ધરવામાં આવી છે. પોલીસે બંને આરોપીઓના રિમાન્ડની તજવીજ હાથ ધરી છે. આ ડાયમંડ્સનું આગળ કોને વેચાણ કરવામાં આવ્યું તેની તપાસ ચાલી રહી છે.

એસ.ટી. બસોની સફાઈ માટે રાજ્યના ૩૩ ડેપો ખાતે ‘ઓટોમેટીક વ્હીકલ વોશિંગ મશીન’ ઇન્સ્ટોલ કરાયા



વડાપ્રધાન શ્રી નરેન્દ્રભાઈ મોદીની પ્રેરણાથી શરુ થયેલા “સ્વચ્છ ભારત અભિયાન”ના પરિણામે આજે દેશના નાગરીકો સ્વચ્છતા પ્રત્યે વધુ જાગૃત બન્યા છે. મુખ્યમંત્રી શ્રી ભૂપેન્દ્રભાઈ પટેલના દિશાનિર્દેશ હેઠળ રાજ્યના જાહેર સ્થળોને પણ સ્વચ્છ રાખવા માટેના અનેકવિધ નવતર પ્રયાસો થઈ રહ્યા છે. તેવો જ એક અનોખો નવતર પ્રયાસ વાહન વ્યવહાર રાજ્ય મંત્રી શ્રી હર્ષ સંઘવીના માર્ગદર્શન હેઠળ ગુજરાત રાજ્ય વાહન વ્યવહાર નિગમ દ્વારા હાથ ધરવામાં આવ્યો છે. એસ. ટી. નિગમ રાજ્યના નાગરિકોને માત્ર સલામત સવારી જ નહિ, પરંતુ સ્વચ્છ સવારી પણ પૂરી પાડી રહ્યું છે. બસ હોય કે



રેલવે, નાગરીકોને હરહંમેશ યાતાયાત દરમિયાન સ્વચ્છતા અતિપ્રિય હોય છે. આજે એસ. ટી. નિગમ દ્વારા ૩૩ ડેપો ઉપરાંત બસની સ્વચ્છતાને પણ એટલું જ પ્રાધાન્ય આપવામાં આવી રહ્યું છે. સ્વચ્છતા કર્મીઓ ૩૩ ડેપો અને બસ સ્ટેશનને સ્વચ્છ રાખી રહ્યા છે. તેવી જ રીતે, બસોને અંદર-બહારથી સ્વચ્છ રાખવા માટે એસ.ટી. નિગમ દ્વારા રાજ્યના ૩૩ ડેપોમાં ‘ઓટોમેટીક વ્હીકલ વોશિંગ મશીન’ કાર્યરત કરવામાં આવ્યા છે. આ મશીનના માધ્યમથી સ્લીપર, એક્સપ્રેસ, વોલ્વો તેમજ મીની બસ સહિતની તમામ બસોની સફાઈ કરવામાં આવી રહી છે. દિવસ-રાત દોડતી એસ.ટી. બસની સ્વચ્છતાને ધ્યાને લઈને

નિગમ દ્વારા ગાંધીનગર, અમદાવાદ, સાણંદ, આણંદ, કપડવંજ, નડિયાદ, બોરસદ, ડાકોર, ખંભાત, રાજકોટ, ગોંડલ, વાંકાનેર, મોરબી, થરાદ, ડીસા, સિદ્ધપુર, રાધનપુર, દિયોદર, મહેસાણા, પાટણ, કડી, ઊંઝા, વડનગર, કલોલ, દ્વારકા, ભુજ, માંડવી, અંજાર, નખત્રાણા, ભાવનગર, પાલીતાણા, મહુવા અને બોટાદ મળીને કુલ ૩૩ ડેપોમાં ‘ઓટોમેટીક વ્હીકલ વોશિંગ મશીન’ કાર્યરત કરવામાં આવ્યા છે. આ ઉપરાંત નવા ૦૭ મશીન ખંભાળિયા, વલસાડ, હિંમતનગર, ગોધરા, વડોદરા (પાણીગેટ), દાહોદ અને ઉધના ડેપો ખાતે ટૂંક સમયમાં જ કાર્યરત કરવામાં આવશે. આગામી સમયમાં



અમરેલી, બગસરા, કોડીનાર, સાવરકુંડલા, ઉના, ડભોઈ, છોટાઉદેપુર, પાદરા, બોડેલી, અંકલેશ્વર, ભરૂચ, જંભુસર, રાજપીપળા, બારીયા, હાલોલ, લુણાવાડા, સંતરામપુર, ઝાલોદ, બાયડ, ભિલોડા, ઈડર, ખેડબ્રહ્મા, માણસા, મોડાસા, જેતપુર, જૂનાગઢ, કેશોદ, માંગરોળ, પોરબંદર, વેરાવળ, વિજાપુર, બાલાસિનોર, બારડોલી, માંડવી (સુરત), સોનગઢ, સુરત (સીટી), બીલીમોરા, ધરમપુર, નવસરી અને વાપી મળીને કુલ ૪૦ ડેપો ખાતે પણ ઓટોમેટીક વ્હીકલ વોશિંગ મશીન કાર્યરત કરવાનું નિગમનું આયોજન છે.

મુખ્યમંત્રી ભૂપેન્દ્ર પટેલે પાટીદારોનું ગૌરવવંતુ રજવાડું ‘સોનાની હાટડી’ પુસ્તકનું વિમોચન કર્યું



અમદાવાદ, મુખ્યમંત્રી શ્રી ભૂપેન્દ્ર પટેલે અમદાવાદમાં વિશ્વ ઉમિયાધામ ખાતે પાટીદારોનું ગૌરવવંતુ રજવાડું ‘સોનાની હાટડી’ પુસ્તકનું વિમોચન કર્યું હતું. આ પુસ્તકમાં પાટીદારોના રાજવી દરબારો અને દેસાઈ ભાયાતોની આશરે ૭૫૦ વર્ષની વંશાવલીનો સમાવેશ કરાયો છે. આ પ્રસંગે મુખ્યમંત્રીશ્રીએ જણાવ્યું હતું કે એકતામાં શક્તિ છે. જ્યારે

વિશ્વાસથી જોડાયા હોય, તેનો વિકાસ સતત આગળ વધતો જ રહે છે.

મુખ્યમંત્રીશ્રીએ કહ્યું કે વડાપ્રધાન શ્રી નરેન્દ્રભાઈ મોદીના દૂરદર્શી નેતૃત્વથી ગુજરાત આજે દરેક ક્ષેત્રમાં પ્રગતિ કરી રહ્યું છે. આ માટે વડાપ્રધાનશ્રીએ સ્વચ્છતાથી માંડી સેમિકંકડટર અને ગ્રીન એનર્જી સહિતની બાબતોને પ્રાધાન્ય આપ્યું છે. શ્રી પટેલે વડાપ્રધાનશ્રીએ આપેલા નવ સંકલ્પો વિશે વાત કરતાં કહ્યું કે તેમણે ભવિષ્યમાં આવનારા પડકારોને નાથવા માટેનાં અભિયાન અત્યારથી જ શરૂ કર્યા છે. આપણે સ્વચ્છતાને સ્વભાવ બનાવીને દેશના વિકાસની સાથે આપણી વિરાસતને પણ જિવંત રાખવાની છે. તેમણે ગ્લોબલ વોર્મિંગના પડકારને હરાવવા માટે ‘એક પેડ મા કે નામ’ જેવાં અભિયાનો થકી ગ્રીન કવર વધારવા અને ‘કેય ધ રેઈન’ જેવી ઝૂંબેશ દ્વારા ભાવિ પેઢીમાં જળસંચયની આદત વિકસાવવા કહ્યું હતું.

તેમણે કહ્યું કે આઝાદીની લડાઈનો પ્રારંભ અસહકારના આંદોલનથી થયો હતો, જ્યારે આજનો સમય સહકારથી સમૃદ્ધિનો છે. જે સમાજના લોકો એકબીજા સાથે સહકારથી, સહાનુભૂતિથી અને પરસ્પર

MSUની ફેકલ્ટી ઓફ કોમર્સમાં ૧૦ હજાર વિદ્યાર્થીઓએ પ્રવેશ ફોર્મ ભર્યા છે ત્યારે બેઠક વધારવાની માગ

વડોદરાની એમ.એસ.યુનિવર્સિટીની ફેકલ્ટી ઓફ કોમર્સમાં નવા વિદ્યાર્થીઓનો પ્રવેશ ૬૦ ટકાએ અટકેલ છે. પરંતુ નવા ૧૦ હજાર જેટલા વિદ્યાર્થીઓએ એડમિશન માટે ફોર્મ ભર્યા છે. આમ કોમર્સ ફેકલ્ટીમાં સીટ વધારવી અત્યંત જરૂરી હોવાનું એનએસયુઆઈ દ્વારા રજૂઆત કરીને યુનિ.ના વાઈસ ચાન્સેલર અને કોમર્સ ફેકલ્ટીના ડીનને લેખિત રજૂઆત કરવામાં આવી હતી. હાલમાં એડમિશન પ્રક્રિયા ચાલુ છે. અન્યથા એનએસયુઆઈ દ્વારા ઉગ્ર આંદોલન કરવાની ચીમકી ઉચ્ચારવામાં આવી છે.

ઉલ્લેખનીય છે કે, એમ.એસ.યુનિવર્સિટીની કોમર્સ ફેકલ્ટીમાં નવા આશરે ૧૦ હજાર વિદ્યાર્થીઓથી પણ વધારે વિદ્યાર્થીઓએ એડમિશન માટે એમ.એસ.યુનિવર્સિટીમાં બીકોમ માટે ફોર્મ ભર્યા છે. પણ યુનિવર્સિટીએ ૬૪૦૦ જ સીટો બહાર પાડેલ છે. એનએસયુઆઈ દ્વારા ઘણી વાર સત્તાધીશોને સીટ વધારા માટે કહેવામાં આવ્યું હતું પરંતુ તંત્ર દ્વારા હજુ સુધી કોઈ પણ



પ્રકારનો સીટ વધારા માટેનો નિર્ણય લીધો નથી. હાલ પ્રવેશની પ્રક્રિયા પૂર્ણ થવા જઈ રહી છે. જે વિદ્યાર્થીઓ એમ.એસ.યુનિવર્સિટીમાં ભણવા માંગી રહ્યા છે તે વિદ્યાર્થીઓ આપણી નિષ્ખાળજીના લીધે હવે પ્રાઈવેટ યુનિવર્સિટીમાં એડમિશન લઈ રહ્યા છે. ભૂતકાળમાં આજ ફેકલ્ટીમાં ૮ હજાર જેટલા એડમિશન આપેલા છે તો હવે કેમ નહીં ? એવો પણ એનએસયુઆઈના પ્રમુખ અમર વાઘેલાએ પ્રશ્ન કર્યો હતો. આ પ્રકારના નિર્ણયથી બીજી યુનિવર્સિટીઓને ફાયદો થઈ રહ્યો છે. માટે આ પ્રકારના નિર્ણય લેવામાં આવી રહ્યો છે અને

વિદ્યાર્થીઓ સાથે આપ દ્વારા અન્યાય થઈ રહ્યો છે. જોકે, એમ.એસ.યુનિવર્સિટીની સ્થાપના પાછળ મહારાજા સયાજીરાવ ગાયકવાડનું પણ સ્વપ્ન હતું કે વડોદરા શહેર જિલ્લાનો વિદ્યાર્થી ઉચ્ચ અભ્યાસ માટે બહારગામ ન જાય. જેથી કોમર્સની બેઠકોમાં વધારો કરવામાં આવે કેવી લેખિત રજૂઆત કરવામાં આવી હતી. પરિણામે જેથી વડોદરાના તમામ વિદ્યાર્થીઓને એડમિશન મળી રહે. અન્યથા એનએસયુઆઈ દ્વારા આવનારા દિવસોમાં ઉગ્ર વિરોધ સત્તાધીશો સામે કરાશે. આ બાબતે કોમર્સ ફેકલ્ટીના ડીનને લેખિત રજૂઆત કરવામાં આવી હતી.

કચ્છ-ભુજ જવા માંગતા મુસાફરો માટે ગુડ ન્યૂઝ, હવે બે સ્ટેશનો પર પણ ઊભી રહેશે નમો ભારત ટ્રેન



ભુજની મુલાકાત લેવાનો પ્લાન કરી રહેલા મુસાફરો માટે મહત્ત્વના સમાચાર સામે આવ્યા છે. જેમાં અમદાવાદ અને ભુજ વચ્ચે ચાલતી નમો ભારત રેપિડ રેલ હવે સોમવારથી (૯ જૂન) પ્રાયોગિક આધારે વધુ બે સ્ટેશન-આંબલી રોડ અને સાણંદ સ્ટેશન પર રોકાશે. કચ્છ-ભુજ જવા માંગતા મુસાફરો માટે ગુડ ન્યૂઝ, હવે બે સ્ટેશનો પર પણ ઊભી રહેશે નમો ભારત ટ્રેન પશ્ચિમી રેલવે અનુસાર ભુજ જતી ટ્રેન સાંજ

૫:૪૫ વાગ્યે આંબલી રોડ પર રોકાશે અને સાંજ ૫:૫૦ વાગ્યે રવાના થશે, ત્યારબાદ સાણંદ પહોંચશે, જ્યાં તે સાંજે ૫:૫૮ વાગ્યે પહોંચશે અને સાંજે ૬:૦૧ વાગ્યે રવાના થશે. વાપસી યાત્રા પર ભુજથી અમદાવાદ જતી ટ્રેન સંખ્યા ૮૪૮૦૨ સવારે ૮:૪૮ વાગ્યે સાણંદ પહોંચશે અને સવારે ૮:૫૦ વાગ્યે રવાના થશે. સવારે ૮:૫૮ વાગ્યે આંબલી રોડ પર રોકાશે અને સવારે ૧૦:૦૧ વાગ્યે રવાના થશે.